

गुरुनानक एकेडमी व आईपीएस फाइनल में

देहरादून। गुरुनानक एकेडमी में चल रहे इंटर काउंसिल स्कूल सीनियर वर्ग ब्वायज वालीबाल में गुरुनानक एकेडमी व **इंडियन पब्लिक स्कूल** ने शानदार खेल दिखाते हुए फाइनल में जगह बना ली है। दोनों स्कूल अब फाइनल में आमने-सामने होंगे। फाइनल 25 नवंबर को खेला जाएगा।

शुक्रवार को पहला सेमीफाइनल गुरुनानक एकेडमी व पाइन हॉल के बीच खेला गया। गुरुनानक एकेडमी ने शानदार खेल दिखाते हुए 2-1 से जीत दर्ज की। पहले सेट में गुरुनानक ने

25-8 से बढ़त बनाई। लेकिन दूसरा सेट में पाइन हाल ने 25-21 से जीता। तीसरे सेट में वापसी करते हुए गुरुनानक ने 15-5 से जीत दर्ज की। दिन का दूसरा सेमीफाइनल इंडियन पब्लिक स्कूल व राजा राम मोहन राँय के बीच खेला गया जिसमें इंडियन पब्लिक स्कूल ने राजाराम मोहन राँय को 25-17, 25-13 से हराकर फाइनल में जगह बनाई।

फाइनल गुरुनानक एकेडमी व इंडियन पब्लिक स्कूल के बीच 25 नवंबर को खेला जाएगा।



गुरुनानक एकेडमी में फाइनल के लिए संघर्ष करती टीमें